

सुमना वि. (तद्.) 1. सुंदर मन वाली (स्त्री) स्त्री.
1. चमेली 2. सेवती पुं. चमेली का तेल, फुलेल।

सुमनायन पुं. (तत्.) एक गोत्र प्रवर्तक ऋषि।

सुमनित वि. (तद्.) सुंदर रत्न/रत्नों से जड़ा हुआ
वि. (दे.) सुमनों से युक्त/पूर्ण।

सुमनोकस/सुमनौकस पुं. (तत्.) स्वर्ग।

सुमनोत्रा स्त्री. (तत्.) राजाओं के अंतःपुर में रहने वाली स्त्री।

सुमफटा पुं. (फा.+देश.) घोड़ों के खुर के ऊपरी भाग से तलवे तक के बीच होने वाला एक प्रकार का रोम।

सुमयारा पुं. (तद्.) वह घोड़ा जिसकी एक आँख की पुतली खराब हो गई हो।

सुमर पुं. (तत्.) 1. वायु 2. सरल मृत्यु।

सुमरन पुं. (तद्.) दे. स्मरण।

सुमरनी स्त्री. (देश.) भगवान का नाम जपने की एक छोटी माला जिसमें 27 दाने होते हैं।

सुमरा स्त्री. (देश.) नदियों और विशेष तौर पर गरम झरनों में पाई जाने वाली मछली का एक प्रकार-विशेष।

सुमरीचिका स्त्री. (तत्.) सांख्य में मानी हुई पाँच बाह्य तुष्टियों में से एक।

सुमर्मग वि. (तत्.) (तीर/बाण) जो मर्मस्थल के भीतर तक घुस जाता है।

सुमल्लिक पुं. (तत्.) एक प्राचीन जनपद।

सुमसायक पुं. (तत्.) कामदेव।

सुमसुखड़ा वि. (फा.+देश.) वह घोड़ा जिसके खुर सूखकर सिकुड़ गए हों पुं. घोड़ों का वह रोग जिसमें उनके सुम (खुर) सूखने लगते हैं।

सुमाता स्त्री. (तत्.) उत्तम माता, सुंदर माता।

सुमात्रा पुं. (तत्.) मलय द्वीप समूह के अंतर्गत एक द्वीप।

सुमानस वि. (तत्.) अच्छे मन वाला, सुमन, नेकमिजाज पुं. 1. निष्पाप चित्त 2. मानसरोवर।

सुमानिका स्त्री. (तत्.) एक वर्ण वृत्त, सात अक्षरों का एक वृत्त।

सुमानी वि. (तत्.) 1. बहुत अभिमान करने वाला, स्वाभिमानी, अति अभिमान 2. प्रतिष्ठित, सम्मानित।

सुमान्य वि. (तत्.) 1. विशेष रूप से मान्य, प्रतिष्ठित 2. बंबई आदि बड़े नगरों के विशिष्ट अधिकार प्राप्त सम्मानित व्यक्ति, शेरिफ।

सुमाय वि. (तत्.) 1. बहुत चालाक/चतुर 2. मायायुक्त पुं. 1. असुरों का एक राजा 2. एक विद्याधर।

सुमार पुं. (तत्.+देश.) 1. भारी मार/पिटाई 2. अच्छा निशाना दे. शुमार।

सुमार्ग पुं. (तत्.) 1. अच्छी राह, अच्छा मार्ग/रास्ता, सुपथ 2. कल्याणकारी पथ/विलो. कुमार्ग।

सुमार्गी वि. (तत्.) अच्छे मार्ग पर चलने वाला। विलो. कुमार्गी।

सुमाला स्त्री. (तत्.) सुंदर माला, अच्छा हार।

सुमालिनी स्त्री. (तत्.) 1. काव्य. एक वर्णवृत्त जिसके प्रत्येक चरण में 6 अक्षर होते हैं 2. एक गंधर्वी 3. अच्छी/सुंदर मालिन (माली का काम करने वाली स्त्री)।

सुमाली पुं. (तत्.) 1. एक दैत्य जिसकी कन्या कैकसी के गर्भ से रावण, कुंभकर्ण, शूर्पनखा और विभीषण उत्पन्न हुए थे 2. एक वानर।

सुमाल्यक पुं. (तत्.) पुराणों में उल्लिखित एक पर्वत।

सुमावलि स्त्री. (तत्.) पुष्पों/फूलों का हार।

सुमित्र पुं. (तत्.) 1. अच्छा मित्र/दोस्त 2. कृष्ण के एक पुत्र का नाम 3. अभिमन्यु के सारथी का नाम वि. जिसके अच्छे मित्र हों, अच्छे मित्रों वाला।

सुमित्रभू पुं. (तत्.) 1. (जैन साहित्य) वर्तमान अवसर्पिणी के 20 वें अर्हत् 2. सगर का एक नाम (चक्रवर्ती के रूप में)।

सुमित्रा स्त्री. (तत्.) राजा दशरथ की मँझली रानी जो लक्ष्मण और शत्रुघ्न की माता थी।